

ಶ್ರೀ ಅಬ್ದುಲ್ ನಜೀರ್ ಸಾಹ್.—ಒಂದು ಜಿಲ್ಲೆಗೆ ಶಾಲಾ ಕಟ್ಟಡಕ್ಕೆ ವಸ್ತುಗಳಿಗೆ ಶೇಕಡ 50ರಷ್ಟು ಕಾರ್ಮಿಕರಿಗೆ ಶೇಕಡ 50ರಷ್ಟು ಹಣವನ್ನು ಎನ್. ಆರ್. ಇ. ಪಿ. ಯಲ್ಲಿ ಕೊಟ್ಟು, ವಿದ್ಯಾ ಇಲಾಖೆಗಿಂತ ನಾಲ್ಕರಷ್ಟು ಕೆಲಸ ಮಾಡುತ್ತಿದ್ದೇನೆ. ವಿದ್ಯಾ ಇಲಾಖೆಯವರು ಅವರಿಗಿಂತಕ್ಕೂ ಬಜೆಟ್‌ನಲ್ಲಿ ಸಹಾಯ ಮಾಡುತ್ತಾರೆ.

ಶ್ರೀ ಬಿ. ಬೆರಪ್ಪಾಜಿ.—ಎನ್. ಆರ್. ಇ. ಪಿ. ಸ್ಕೀಂನಿಂದ ಮತ್ತು ಇತರ ಸಬ್ ಪ್ಲಾನ್‌ನಿಂದ ಶಾಲಾ ಕಟ್ಟಡಗಳನ್ನು ಕಟ್ಟಿಸುತ್ತಿದ್ದೇನೆ ಎಂದು ಮಂತ್ರಿಗಳು ಹೇಳಿದ್ದಾರೆ. ನೊಂದಲು ಎನ್. ಆರ್. ಇ. ಪಿ. ಯಲ್ಲಿ 12 ಸಾವಿರ ರೂಪಾಯಿ ಕೊಡುತ್ತಿದ್ದು, 20 ಸಾವಿರ ರೂಪಾಯಿಗೆ ಏರಿಸಿದಾರೆ, ಸಂತೋಷ. ಆದರೆ ತಾವು ಹಣ ಕೊಡುವಾಗ ಎಸ್ಸಿ ಮೇಟನ್ನು ಅನುಸರಿಸಿ ಕೊಡುತ್ತಿದ್ದೀರೋ ಅಥವಾ ಸುಮ್ಮನೆ ಇಷ್ಟು ಹಣ ಎಂದು ಕೊಡುತ್ತಿದ್ದೀರೋ? ಒಂದು ರೂಮಿಗೆ ಸುಮಾರು 16-17 ಸಾವಿರ ರೂಪಾಯಿ ಆಗುತ್ತದೆ. 20 ಸಾವಿರ ರೂಪಾಯಿ ಆಗುವುದಿಲ್ಲ. ಆದ್ದರಿಂದ ಉದ್ದ, ಅಗಲ ಜಾಸ್ತಿ ಮಾಡಿ ಏನಾದರೂ ಕಟ್ಟಡ ಕಟ್ಟಿಸುತ್ತಿರಾ? ಅಥವಾ ಎಸ್ಸಿ ಮೇಟನ್ನು ಅನುಸರಿಸಿ ಹಣ ಕೊಡುತ್ತಿದ್ದೀರಾ? ವಿದ್ಯಾ ಇಲಾಖೆಯಲ್ಲಿ 6 ಸಾವಿರ ರೂಪಾಯಿ ಕೊಟ್ಟು ಕಟ್ಟಡ ಕಟ್ಟಿಸುವ ಯೋಜನೆ ಇದೆ. ಆದರೆ ಆ ಹಣ ಸಾಕಾಗುವುದಿಲ್ಲ. ಆದ್ದರಿಂದ ಈ ಯೋಜನೆಯನ್ನು ಕೆ ಬಿಟ್ಟು ಒಂದು ರೂಮಿಗೆ ಎಷ್ಟು ಖರ್ಚಾಗುತ್ತದೋ ಅಷ್ಟು ಹಣ ಕೊಟ್ಟು ವಿದ್ಯಾ ಇಲಾಖೆಯಿಂದ ಕಟ್ಟಡ ಕಟ್ಟಿಸುವ ವ್ಯವಸ್ಥೆಯನ್ನು ಸರ್ಕಾರದವರು ಮಾಡುತ್ತಾರೆಯೇ?

ಶ್ರೀ ಬಿ. ರಾಜಯ್ಯ.—ಎನ್. ಆರ್. ಇ. ಪಿ. ಯಿಂದ ಕಟ್ಟಡಗಳನ್ನು ಕಟ್ಟಿಸುತ್ತಿದ್ದೇನೆ. ವಿದ್ಯಾ ಇಲಾಖೆಯಿಂದ 6 ಸಾವಿರ ರೂಪಾಯಿ ಕೊಟ್ಟು ಕಟ್ಟಿಸುತ್ತಿದ್ದೇನೆ. ಪಟ್ಟಣಗಳಲ್ಲಿ 6 ಸಾವಿರ ರೂಪಾಯಿ ಕೊಟ್ಟು ಹಳ್ಳಿಗಾಡಿನಲ್ಲಿ ಎನ್. ಆರ್. ಇ. ಪಿ. ಯಿಂದ 20 ಸಾವಿರ ರೂಪಾಯಿ ಕೊಟ್ಟು ಕಟ್ಟಡಗಳನ್ನು ಕಟ್ಟಿಸುತ್ತಿದ್ದೇನೆ. ಈ ಪ್ರಕಾರ ವರ್ಷಂಪ್ರತಿ 2 ಸಾವಿರ ಕಟ್ಟಡಗಳನ್ನು ಕಟ್ಟಿಸುವ ನಿರ್ಣಯ ಆಗಿದೆ.

ಶ್ರೀ ಎಸ್. ಎ. ಕೊಪ್ಪದ.—ಹೊಸ ಶಾಲಾ ಕಟ್ಟಡ ಕಟ್ಟುತ್ತಿದ್ದೇನೆಂದು ಹೇಳುತ್ತಿದ್ದಾರೆ. ಕೆಲವು ಕಡೆ ಕಟ್ಟಡ ಪೂರ್ತಿಯಾಗದ ಅರ್ಧದಲ್ಲೇ ನಿಂತಿದ್ದು ಬೀಳುವುದಕ್ಕೆ ಹತ್ತಿದೆ.

ಅಧ್ಯಕ್ಷರು.—ನಿಮ್ಮ ಪ್ರಶ್ನೆ ಹೇಳಿ.

ಶ್ರೀ ಅಬ್ದುಲ್ ನಜೀರ್ ಸಾಹ್.—ಪೂರ್ಣವಾಗಿಲ್ಲದಿರುವ ಕಟ್ಟಡವನ್ನು ಪೂರ್ಣ ಮಾಡುತ್ತೇನೆ.

ಶ್ರೀ ಎನ್. ಹುಚ್ಚನಾಸಿ ಗೌಡ.—ಶಾಲಾ ಕಟ್ಟಡವನ್ನು ಕಟ್ಟಿಸುವಾಗ ನೊಟ್ಟ ನೊಂದಲು ಒಂದು ಶಾಲಾಕಟ್ಟಡವೂ ಇಲ್ಲದಿರುವ ಊರಿನಲ್ಲಿ ನಂತರ ಒಂದಕ್ಕಿಂತ ಹೆಚ್ಚಾಗಿ ಅವಶ್ಯಕವಿರುವ ಊರಿನಲ್ಲಿ-ಹೀಗೆ ಅಧ್ಯತೆ ಮೇಲೆ ಕಟ್ಟಡದ ಕೆಲಸ ತೆಗೆದುಕೊಳ್ಳುವಂತೆ ನಿರ್ದಿಷ್ಟ ಆದೇಶವನ್ನು ಸರ್ಕಾರದಿಂದ ಕೊಡುತ್ತೀರಾ?

ಶ್ರೀ ಅಬ್ದುಲ್ ನಜೀರ್ ಸಾಹ್.—ಆ ರೀತಿ ಆದೇಶ ಇದೆ. ಆದರೆ ಶಾಸಕರಿಗೂ ಸ್ವಾತಂತ್ರ್ಯ ಇದೆ. ಎನ್. ಆರ್. ಇ. ಪಿ. ಯಿಂದ ಕೆಲಸ ತೆಗೆದುಕೊಳ್ಳುವಾಗ ಶಾಸಕರ ಜೊತೆ ಸಮಾಲೋಚನೆ ನಡೆಸಿ ಜಿಲ್ಲಾ ಅಭಿವೃದ್ಧಿ ಸಮಿತಿಯಲ್ಲಿ ಯೋಜನೆಯನ್ನು ಮಂಜೂರು ಮಾಡುತ್ತೇನೆ. ಶಾಸಕರು ಯಾವುದು ಅಗತ್ಯ ಎಂಬುದನ್ನು ಹೇಳಿದರೆ ನಮ್ಮ ಕೆಲಸ ಸುಲಭವಾಗುತ್ತದೆ.

ರಾಜ್ಯದಲ್ಲಿ ಪ್ರಾಥಮಿಕ ಶಾಲಾ ಉಪಾಧ್ಯಾಯರುಗಳ ನೇಮಕಾತಿ

290 (799) **ಶ್ರೀ ಎ. ನಾಗರಾಜು** (ಮಾಲೂರು) ಮಾನ್ಯ ಶಿಕ್ಷಣ ಮಂತ್ರಿಗಳು. ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ಪ್ರಾಥಮಿಕ ಶಾಲಾ ಶಿಕ್ಷಕರ ನೇಮಕಾತಿಯಲ್ಲಿ ಅನುಸರಿಸುತ್ತಿರುವ ನಿಯಮಗಳೇನು;

ಆ) ಟಿ. ಸಿ. ಹೆಚ್. ಎರಡು ವರ್ಷದ ಅವಧಿಯದಾಗಿದ್ದು, ಟಿ. ಸಿ. ತರಬೇತಿಯು ಒಂದು ವರ್ಷದಾಗಿದ್ದು, ಈ ಪರೀಕ್ಷೆಗಳಲ್ಲಿ ತೆಗೆದುಕೊಂಡ ಅಂಕಗಳನ್ನು ಯಾವ ಅಧಾರದ ಮೇಲೆ ತೆಗೆದುಕೊಂಡು ಪ್ರಾಥಮಿಕ ಶಿಕ್ಷಕರ ಹುದ್ದೆಗೆ ಆಯ್ಕೆ ಮಾಡಲಾಗುತ್ತದೆ;

ಇ. ರಾಜ್ಯದಲ್ಲಿ ಕೇವಲ ಕೆಲವೇ ಟಿ. ಸಿ. ತರಬೇತಿ ಹೊಂದಿದ ಅಭ್ಯರ್ಥಿಗಳನ್ನು ನೇಮಿಸಿ ಕೊಳ್ಳಲು ಸರ್ಕಾರಕ್ಕೆ ಇರುವ ತೊಂದರೆಯೇನು?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—ಅ) 1983ರ ವಿಶೇಷ ನೇಮಕಾತಿ ನಿಯಮಗಳನ್ವಯ ನೇಮಕಾತಿ ನಡೆಸಲಾಗುತ್ತಿದೆ.

ಆ) ಮೇಲೆ ಹೇಳಿದ ನಿಯಮಾನುಸಾರ ಪ್ರಕಾರ ಸರಾಸರಿ ಶೇಖಡ ಅಂಕಗಳ ಸಂಗಣನೆಗೆ ಸಾರ್ವ

ಶ್ರೀ ಪರೀಕ್ಷೆಗಳಲ್ಲಿ ನೀಡಿದ ಅಂಕಪಟ್ಟಿಗಳು ಅಧಾರವಾಗಿರುತ್ತದೆ. ಈ ನಿಯಮದ ಮೇರೆಗೆ ಎಸ್, ಎಸ್. ಎಲ್. ಸಿ. ಮತ್ತು ತರಬೇತಿ ಪರೀಕ್ಷೆಗಳಲ್ಲಿ ಪಡೆದ ಅಂಕಗಳನ್ನು ಶೇಖಡವಾದ ಮೂಡಿ ಅರ್ಹತಾ ಪಟ್ಟಿ ತಯಾರಿಸಲಾಗುವುದು.

ಇ) ಎಸ್. ಎಸ್. ಎಲ್. ಸಿ. ಜೊತೆಗೆ ಟಿ. ಸಿ. ತರಬೇತಿ ಆಗಿರುವ ಅಭ್ಯರ್ಥಿಗಳ ಅರ್ಜಿ ಹಾಕಲು ಹಾಗೂ ಸಂದರ್ಶನ ಸಮಿತಿಯ ಮುಂದೆ ಹಾಜರಾಗಲು ಅವಕಾಶವಿರುತ್ತದೆ. ನಿಯಮಾನುಷಂಗಿಕ ಮತ್ತು ಆಯ್ಕೆ ಸಮಿತಿಯ ದೃಷ್ಟಿಯಲ್ಲಿ ಎಲ್ಲಾ ವಿಧದಿಂದ ಅರ್ಹರೆಂದು ಕಂಡು ಬಂದಲ್ಲಿ ಅವರುಗಳು ಆಯ್ಕೆಯಾಗುವರು.

ಶ್ರೀ ಎ. ನಾಗರಾಜು.—ಟಿ. ಸಿ. ಎಲ್. ಕೋರ್ಸ್‌ನ್ನು ಟಿ. ಸಿ. ಎಚ್. ಕೋರ್ಸ್‌ಗೆ ಸಮನಾಗಿ ಟ್ರೇಟ್ ಮಾಡುತ್ತೀರಾ? ಟಿ. ಸಿ. ಎಲ್. ಮಾಡಿರುವವರು ರಾಜ್ಯದಲ್ಲಿ ಕೆಲನೇ ಮಂದಿ ಇದ್ದಾರೆ. ಅದರಂತೆ ಇವರಿಗೆ ಮನ್ನಣೆ ಕೊಟ್ಟು ಅಧ್ಯತೆ ಮೇರೆಗೆ ಕೊಡುತ್ತೀರಾ?

ಶ್ರೀ ಬಿ. ರಾಜಯ್ಯ.—ಅವರೂ ಬೇಕಾದರೆ ಅರ್ಜಿ ಹಾಕಿಕೊಳ್ಳಬಹುದು. ಅಧ್ಯತೆ ಮೇರೆಗೆ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಬೆರಪ್ಪಾಜಿ.—ಟಿ. ಸಿ. ಎಚ್. ಮತ್ತು ಟಿ. ಸಿ. ಎಲ್. ಇವೆರಡೂ ಸಮಾನವಾದ ಪರೀಕ್ಷೆಗಳು ಎಂಬುದು ಸ್ಪಷ್ಟತರ ಅಭಿಪ್ರಾಯ. ಅದನ್ನು ಪರಿಗಣಿಸಿ ಸಂದರ್ಶನ ಕಾಲದಲ್ಲಿ ಅವರಿಗೂ ಸರಿಸಮಾನ ಸಾಧ್ಯ ರೀತಿಯಲ್ಲಿ ಕೆಲಸಕ್ಕೆ ಅವಕಾಶ ಮಾಡಿಕೊಡುತ್ತೀರಾ?

ಶ್ರೀ ಬಿ. ರಾಜಯ್ಯ.—ಅವರು ಅರ್ಹರಾಗಿದ್ದರೆ ಅರ್ಜಿ ಹಾಕಿಕೊಳ್ಳಬಹುದು ಎಂದು ಹೇಳಿದ್ದೇನೆ.

ಅರಸೀಕೆರೆ ತಾಲೂಕಿನಲ್ಲಿರುವ “ಅಮೃತಮಹಲ್ ಕಾನಲ್”

291 (804) ಶ್ರೀ ಜಿ. ಎಸ್. ಬಸವರಾಜ್ (ಅರಸೀಕೆರೆ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಅರಸೀಕೆರೆ ತಾಲೂಕಿನಲ್ಲಿರುವ ಅಮೃತ ಮಹಲ್ ಕಾನಲ್‌ನಲ್ಲಿರುವ ಜಮೀನಿನ ವಿಸ್ತೀರ್ಣವೆಷ್ಟು;

ಆ) ಸದರಿ ಜಮೀನನ್ನು ಅಭಿವೃದ್ಧಿ ಪಡಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು;

ಇ) ಮೇಲ್ಕಂಡ ಅಮೃತ ಮಹಲ್ ಕಾನಲ್‌ನಲ್ಲಿ ಸಾಗುವಳಿ ಮಾಡುತ್ತಿರುವ ಪ್ರತಿಯೊಬ್ಬರಿಗೂ ಸರ್ಕಾರದ ವತಿಯಿಂದ ಮಂಜೂರಾದ ಡಲಾದ ಜಮೀನಿನ ವಿಸ್ತೀರ್ಣವೆಷ್ಟು?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ (ಪಶುಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳು).—

ಅ) ಒಟ್ಟು ವಿಸ್ತೀರ್ಣ 5,339-36 ಎಕರೆಗಳು

ಆ) ಅರಣ್ಯ ಇಲಾಖೆಯ ಸಹಾಯದಿಂದ ದಂಗಾಪುರ ಬಿದರೆ ಮತ್ತು ಬೆಳಗುಂಬ ಅಮೃತಮಹಲ್ ಕಾನಲುಗಳಲ್ಲಿ ಸಮಾಜಿಕ ಅರಣ್ಯಾಭಿವೃದ್ಧಿ ಮತ್ತು ಸಿಲ್ವರ್ ಫ್ಯಾಕ್ಟರ್ ಬೆಳೆಯಲು ಕ್ರಮಕೊಳ್ಳಲಾಗಿದೆ. ಭೂಚನಹಳ್ಳಿ ಅಮೃತ ಮಹಲ್ ಕಾನಲ್‌ನಲ್ಲಿ ಹೇಮಾವತಿ ಹೊಳೆಯಿಂದ ಮುಳುಗಡೆ ಜಮೀನಿನಲ್ಲಿ ವಾಸವಾಗಿರತಕ್ಕ ಜನರಿಗೆ ವಸತಿ ಸೌಕರ್ಯ ಕಲ್ಪಿಸಲು ಉಪಯೋಗಿಸಲಾಗಿದೆ ಹಬ್ಬನಘಟ್ಟ ಕಾನಲಿಗೆ ಸಂಬಂಧಿಸಿದಂತೆ ಹುಲ್ಲು ಅಭಿವೃದ್ಧಿ ಕೇಂದ್ರವನ್ನು ತೆರೆಯಲು ಕಾರ್ಯಕ್ರಮ ಕೈಗೊಳ್ಳಲಾಗಿದೆ. ಡಿಸಿಎಸಿ ಒಪ್ಪಿಗೆ ಪಡೆದ ಸುಮಾರು 9,7 ಲಕ್ಷ ವೆಚ್ಚ ತಗಲುವ ಒಂದು ಯೋಜನೆಯನ್ನು ಪ್ರಸ್ತುತ ಸಾಲಿನಲ್ಲಿ ಪ್ರಾರಂಭ ಮಾಡಲಾಗಿದೆ.

ಇನಕಟ್ಟೆ ಕಾನಲಿನ ಬಹುಭಾಗ ಮುಳುಗಡೆ ಪ್ರದೇಶದಲ್ಲಿರುವುದರಿಂದ ಬರೇ ದನಗಳನ್ನು ಮೇಯಿಸಲು ಮಾತ್ರ ಉಪಯೋಗಿಸಲಾಗುತ್ತಿದೆ.

ಇ) ಕಾನಲುಗಾರರನ್ನು ಒಟ್ಟು ಬೇರೆಯವರಿಗೆ ಅಮೃತ ಮಹಲ್ ಕಾನಲಿನಲ್ಲಿ ಬೇಸಾಯ ಮಾಡಲು ಅವಕಾಶವಿಲ್ಲ. ಈಗ 14 ಜನ ಕಾನಲುಗಾರರು ಅವರು ಎಲ್ಲಿಯವರೆಗೆ ಕಾನಲು ಗಾರರಾಗಿರುತ್ತಾರೋ ಅಲ್ಲಿಯವರೆಗೆ 5 ಎಕರೆ ಜಮೀನನ್ನು ಬೇಸಾಯ ಮಾಡಲು ಅವಕಾಶವುಂಟು.

ಶ್ರೀ ಎಂ. ಪಿ. ಪ್ರಕಾಶ್.—ಅಧ್ಯಕ್ಷರೇ ಪಶುಸಂಗೋಪನಾ ಮಂತ್ರಿಗಳ ಪರನಾಗಿ ನಾನು ಈ ಪ್ರಶ್ನೆಗೆ ಉತ್ತರ ಕೊಡುತ್ತೇನೆ.

ಶ್ರೀ ಜಿ. ಎಸ್. ಬಸವರಾಜು.—ಮಾನ್ಯ ಅಧ್ಯಕ್ಷರೇ ನನ್ನ ಆ ಪ್ರಶ್ನೆಗೆ ಉತ್ತರವಾಗಿ 5,339 ಎಕರೆ ಎಂದು ಹೇಳುತ್ತಿದ್ದೀರಿ. ಅದರಲ್ಲಿ ಸಾಮಾಜಿಕ ಅರಣ್ಯಕ್ಕೆ, ಸಿಲ್ವಿಕ್ಯಾಲ್ಟರ್ ಬೆಳೆಯುವುದಕ್ಕೆ, ಹೇಮಾವತಿ